

” திருப்தியான நிலை மூலம் மகிழ்ச்சி மற்றும் பாராட்டுதலின் பிராப்தி ”

பாப்தாதா இன்று உலகில் ஜொலித்துக் கொண்டிருக்கும் தன்னுடைய மணிகளைப் பார்த்துக் கொண்டிருக்கிறார். ஒவ்வொரு மணிக்கும் அவரவர்களின் ஜொலிப்பு இருக்கிறது. ஒவ்வொரு மணியும் தன் மூலமாக தந்தையின் குணங்கள் மற்றும் காரியத்தை வரிசைக்கிரமமாக பிரத்யக்ஷம் செய்து கொண்டிருக்கிறது. ஒவ்வொரு மணி மூலமாக பாப்தாதா தென்படுகிறார். இந்த விசித்திர காட்சியை பக்தர்கள் "எங்கு பார்த்தாலும் அங்கு நீயே நீ தான்" என்று கூறிவிட்டார்கள். மகாரதிகளிலும் பாப்தாதா தென்படுகிறார். ஒவ்வொருவரின் வாயிலிருந்தும் ஒரே ஒரு, பாபா, பாபா என்ற வார்த்தையின் பாடலைக் கேட்க முடிகிறது. அனைத்து பிராமண ஆத்மாக்களின் கண்களில் ஒரு தந்தை கண்மணிக்குச் சமமாக நிரம்பி யிருக்கிறார் - எனவே பிராமண உலகத்தில் எங்கு பார்த்தாலும் அங்கு நீயே நீ தான் என்பதின் நடைமுறை அனுபவம் ஆகிறது. குழந்தைகளின் தற்சமயத்து அனுபவத்தை பக்தர்கள் தன்னுடைய வார்த்தைகளில் எங்கும் நிறைந்தவர் என்று கூறியிருக்கிறார்கள். பரந்தாமத்தில் வாசம் செய்பவர் தந்தை மேலும் ஒவ்வொரு எண்ணம் மற்றும் காரியத்தில் எப்பொழுதும் துணைவனாக தந்தையின் அனுபவம் ஆகிறதா? சாட்சியாகவா அல்லது துணைவனாகவா, என்ன அனுபவம் ஆகிறது? அனைவரின் துணைவன் என்றால் எங்கும் நிறைந்தவர் ஆகவில்லையா? பக்தர்கள் வார்த்தையை காப்பி செய்திருக்கிறார்கள் - ஆனால் எப்பொழுது? எப்படி? என்ற உண்மையான அர்த்தத்தை மறந்து விட்ட காரணத்தினால் மகிமை மாறி நிந்தனையாகி விட்டது.

பாப்தாதா அனைத்து குழந்தைகளின் தற்சமய நிலையின் தாரணை சொருபத்தைப் பார்த்து முக்கியமாக ஒரு விஷயம் பார்க்கிறார். அது எது? அனைத்து குழந்தைகளிலும் எப்பொழுதும் திருப்தியாக இருக்கும் ஆத்மாக்கள் எத்தனை பேர்? அனைத்தையும் விட விசேஷமான குணம் அது முகத்தின் ஜொலிப்பின் மூலம் தென்படும். அது தான் திருப்தி. திருப்தி மூன்று விதங்களிலும் வேண்டும். ஒன்று தந்தை மேல் திருப்தி, இரண்டாவது இப்பொழுதும் தனக்குத் தானே திருப்தியாக இருப்பது. மூன்றாவது அனைத்து உறவு மற்றும் சம்மந்தத்தில் திருப்தி. இதில் சைத்தன்ய ஆத்மாக்கள் மற்றும் இயற்கை இரண்டும் வந்து விடுகிறது. திருப்தியின் அடையாளமாக வெளிப்படை ரூபத்தில் மகிழ்ச்சி நிறைந்த நிலை தென்படும். எப்பொழுதும் மகிழ்ச்சி நிறைந்த நிலை. இந்த மகிழ்ச்சியின் ஆதாரத்தில் உடனடி பலனாக அந்த ஆத்மாவிற்கு எப்பொழுதும் இயல்பாகவே அனைவரின் பாராட்டும் கிடைக்கும். விசேஷம் திருப்தி, அதனுடைய அடையாளம் மகிழ்ச்சி. அதற்கான கண்கூடான (பிரத்யக்ஷ) பலன் பாராட்டு. இப்பொழுது உங்களை நீங்களே பாருங்கள். பாராட்டுதலை மகிழ்ச்சி மூலம் தான் பிராப்தி அடைய முடியும். யார் எப்பொழுதும் திருப்தியாக மற்றும் மகிழ்ச்சியாக இருக்கிறாரோ அவரை ஒவ்வொருவரும் அவசியம் பாராட்டுவார்கள். இந்த முயற்சி செய்யும் வாழ்க்கையில் காலப்போக்கில் பிரச்சனைகள் அல்லது சூழ்நிலைகள் நாடகத்தின்படி வரவே தான் செய்யும். பிறந்தவுடனேயே முன்னேற வேண்டும் என்ற லட்சியம் வைப்பது என்றால் சோதனைகள் மற்றும் பிரச்சனைகளை வரவழைப்பது. நீங்கள் செய்த வரவழைப்பை மறந்து விடுகிறீர்கள். எப்பொழுது பாதையை முடிவு செய்ய வேண்டும் என்றால் பாதை தென்படவில்லை என்ற இது இருக்க முடியுமா? பாதையில் வரும் காட்சிகளைப் பார்த்து நின்று விடுகிறீர்கள். எனவே அடைய வேண்டிய இலக்கை தூரமாக அனுபவம் செய்கிறீர்கள். காட்சிகளைப் பார்த்துக் கொண்டே கடந்து சென்று கொண்டே இருக்க வேண்டும். ஆனால் காட்சிகளைப் பார்த்து இது ஏன், இது என்ன, இது அப்படியில்லை, இது இப்படியில்லை என்ற இந்த விஷயங்களில் நின்று விடுகிறீர்கள். ஒவ்வொரு காட்சியையும் சரி செய்வதில் ஈடுபட்டு விடுகிறீர்கள். கடந்து செல்வதற்குப் பதிலாக சரி செய்வதில் பிஸியாகி விடுகிறீர்கள். எனவே தந்தையின் நினைவின் தொடர்பை தொய்வாக்கி விடுகிறீர்கள். மனமகிழ்ச்சிக்குப் பதிலாக மனதை சோர்வடைய வைத்து விடுகிறீர்கள். ஆஹா காட்சியே! ஆஹா என்று ஆஹா, ஆஹா என்பதற்குப் பதிலாக ஐயோ என்று அதிகம் கூறுகிறீர்கள். 'ஐ' என்றால் ஆச்சரியம் நிறைந்தது, எனவே போகப் போக நின்று விடுகிறீர்கள். களைப்படையும் காரணத்தினால் சில நேரம் தந்தையோடு இனிமையிலும் இனிமையான புகார்களை கொடுத்துக்கொண்டே ராயல் ரூபத்தில் தந்தையிடம் அதிருப்தியாகிவிடுகிறீர்கள். அனேக குழந்தைகள், இந்த மாதிரி முதலில் ஏன்

கூறவில்லை என்கிறார்கள். எளிய (சகஜம்) மார்க்கம் என்று கூறினீர்கள், சகித்துக் கொள்ள வேண்டிய மார்க்கம் என்று கூறவில்லையே? சகஜ மார்க்கத்திற்குப் பதிலாக சகித்துக் கொள்வதற்கான மார்க்கம் என்று அனுபவம் செய்கிறார்கள். ஆனால் சகித்துக் கொள்வது தான் முன்னேறிச் செல்வதாகும். உண்மையில் சகித்துக் கொள்வது இருப்பதில்லை. ஆனால் தன்னுடைய பலவீனத்தின் காரணமாக சகித்துக் கொள்ளும் அனுபவமாகிறது. எப்படி நெருப்பின் குணம் எளிப்பது. ஆனால் அதன் குணத்தின் ஞானம் இல்லாத காரணத்தினால் அதிலிருந்து லாபத்தை எடுப்பதற்குப் பதிலாக நஷ்டம் ஏற்படுத்தி விடுகிறார்கள் என்றால், சுகத்திற்குப் பதிலாக சகித்துக் கொள்ள வேண்டியதாக இருக்கிறது. ஏனென்றால் பொருளுக்குப் பதிலாக தன்னை எரித்துக் கொள்கிறார்கள். குணத்தின் ஞானம் இல்லாத காரணத்தினால் சுகத்திற்குப் பதிலாக சகித்துக் கொள்ள வேண்டியதாக இருக்கிறது. அதே போல் பிரச்சனைகள் அல்லது சூழ்நிலைகள் வரும் காரணத்தின் ஞானம் இல்லாத காரணத்தினால், முன்னேறிச் செல்வதற்கான சுகமான அனுபவத்திற்குப் பதிலாக சகித்துக் கொள்வதை அனுபவம் செய்கிறார்கள். எனவே சகஜ மார்க்கத்திற்குப் பதிலாக சகித்துக் கொள்வதின் மார்க்கமாக அனுபவம் செய்கிறார்கள். அந்த மாதிரி குழந்தைகள் தந்தை மேல் அதாவது தந்தையின் ஞானத்தின் மேல் மற்றும் ஞானத்தை தாரணை செய்யும் மார்க்கத்தின் மேல் அதிருப்தியாக இருக்கிறார்கள். கூடவே தன் மேலும் அதிருப்தியாக இருக்கிறார்கள். தன் மேல் (வழிமுறை) அதிருப்தி என்றால், அனைவரின் உறவு சம்மந்தத்தின் மீதும் அதிருப்தி. இந்தக் காரணத்தினால் பிரசன்னமாக (மகிழ்ச்சி) அதாவது எப்பொழுதும் குஷி இருப்பதில்லை. சில நேரம் திருப்தியாக அதாவது மகிழ்ச்சி நிறைந்தும் அடுத்த சில நேரம் அதிருப்தியானவராக இருக்கிறீர்கள். எனவே சங்கமயுகத்தின் விசேஷ பொக்கிஷமான அதீந்திரிய சுகத்தின் அனுபவம் செய்ய முடிவதில்லை.

எனவே இன்றிலிருந்து எப்பொழுதும் திருப்தியாக மற்றும் மகிழ்ச்சி நிறைந்த நிலையில் இருப்பதற்காக விசேஷ வரதானத்தை தானும் பெற்றுக் கொள்ளுங்கள் மேலும் பிறருக்கும் வழங்குங்கள். அந்த மாதிரி தான் தந்தையையும் அல்லது தனக்குத் தானேயும் பாராட்டிக் கொள்ள முடியும். பாராட்டுதலுக்கான உயர்ந்த சாதனமே ஒவ்வொரு பிராமணனின் மகிழ்ச்சி நிறைந்த நிலையாகும். ஒவ்வொரு காரியத்தின் பாராட்டுதல் அனைவரின் மகிழ்ச்சி நிறைந்த நிலையின் ஆதாரத்தில் இருக்கிறது. இந்த யக்ஞத்தின் இறுதி ஆஹுதி (சமர்ப்பணம்) அனைத்து பிராமணர்களின் நிரந்தர மகிழ்ச்சி நிறைந்த நிலை. பிரத்யக்ஷம் என்றால் போற்றுதலின் ஓசை நாலாபுறமும் ஒலிக்கும், அதாவது வெற்றிக் கொடி பறக்கும். இப்பொழுது என்ன செய்ய வேண்டும் என்று புரிந்ததா? எப்பொழுதும் மகிழ்ச்சியாக இருங்கள் மேலும் எப்பொழுதும் அனைவரையும் மகிழ்விப்புகள். நல்லது.

அந்த மாதிரி எப்பொழுதும் தந்தையின் கட்டளைப்படி நடக்கும், எப்பொழுதும் திருப்தியாக மற்றும் மகிழ்ச்சியாக இருப்பவர்களுக்கு, அனைவருக்கும் எப்பொழுதும் மகிழ்ச்சியாக இருப்பதற்கான வரதானத்தைக் கொடுக்கக்கூடிய மகாதானி - வரதானி குழந்தைகளுக்கு, பாப்தாதாவின் அன்பு நினைவுகள் மற்றும் நமஸ்காரம்.

மும்பையில் இருப்பவர்களுக்கு விசேஷ ரூபத்தில் பாப்தாதா அன்பு நினைவுகள் கொடுக்கிறார். மும்பையில் இருப்பவர்களிடம் தைரியம் மற்றும் ஊக்கம் மிக நன்றாக இருக்கிறது. மும்பையைச் சேர்ந்தவர்களைப் பார்த்து தந்தையின் கூடவே இயற்கையும் வரவேற்பு செய்தது (ஏனென்றால் குளிர் அதிகமாகி விட்டது). இயற்கை பயிற்சி செய்வித்தது. கடைசியில் வரக்கூடிய சோதனையின் அனுபவத்தை முன்பாகவே செய்வித்து உறுதியாக ஆக்கியிருக்கிறது. எனவே பயப்படாதீர்கள். மும்பையில் இருப்பவர்களுக்கு தந்தை மேல் அன்பு இருக்கிறது தான் இல்லையா? பாப்தாதாவிற்கும் குழந்தைகள் மேல் விசேஷ அன்பு இருக்கிறது. மும்பையில் இருப்பவர்கள் இப்பொழுது எப்பொழுதும் திருப்தியாக மற்றும் மகிழ்ச்சியாக இருப்பதின் பரீட்சையில் நம்பர் ஒன் -ல் தேர்ச்சி பெறுவார்கள் - மிக நல்லது. நீங்கள் உடன் இருப்பதை (துணையை) விட்டுச் சென்றால் கூட பாப்தாதா விட மாட்டார். விசேஷமாக மும்பை மற்றும் டில்லியில் ஆதி இரத்தினங்கள் அதிகமாக இருக்கிறார்கள். உலக சேவையின் ஸ்தாபனை காரியத்தில் மும்பை மற்றும் டெல்லியின் விசேஷ சகயோகம் இருக்கிறது. தேவையான நேரத்தில் சகயோகி ஆபவர்களுக்கு மகத்துவம் இருக்கிறது. எனவே சகயோகி குழந்தைகள் மேல் தந்தைக்கும் அன்பு இருக்கிறது. நல்லது.

பார்ட்டிகளுடன் -

எப்பொழுதும் "வெற்றி அடைபவர்களாக ஆகுக" என்ற வரம் பெற்றவர்களா? வரமளிப்பவர் என்ன வரதானம் கொடுத்திருக்கிறாரோ அதே வரதானத்தை எப்பொழுதும் வாழ்க்கையில் கொண்டு வருவது ஒவ்வொருவர்களின் வேலையாகும். இந்த வரதானத்தை வாழ்க்கையில் நிரப்புவது என்றால், வரம் பெற்ற சொரூபம் ஆவது. அந்த மாதிரி ஆகியிருக்கிறீர்களா? மகாவீரரையும் வரதானி என்று கூறுகிறார்கள். மேலும் சக்திகளையும் வரதானி என்று கூறுகிறார்கள். உங்களுடைய ஜட விக்கிரகங்கள் மூலமாக அனேக பக்தர்கள் வரதானத்தை பெற்று விடுகிறார்கள் என்றால், சைத்தன்யத்திலோ வரதானங்களினால் பையை நிரப்புவர்கள் நீங்கள் இல்லையா? நீங்கள் மகாவீர் தான் இல்லையா? மகாவீர் என்றால் எப்பொழுதும் வெற்றி அடைபவர். அழியாத தந்தை இருக்கிறார் என்றால், வரதானமும் அழியாதது. அற்ப காலத்திற்கானது இல்லை. அதை பாதுகாக்கத் தெரிய வேண்டும் அல்லது திருடப்பட்டு விடுகிறதா? நான் பெறுபவன் அல்ல, ஆனால் கொடுப்பவன் என்ற இந்த ஒரு விஷயத்தை மட்டும் நினைவில் வையுங்கள். இப்பொழுது பெறுவதற்கான நாள் முடிவடைந்தது, இப்பொழுது வள்ளலாகிக் கொடுப்பதற்கான நேரம் ஆகும். கேட்பதோ குழந்தைப் பருவத்தில் இருக்கும். வயோதிகர் ஒரு சின்ன பொம்மை கொடுங்கள் என்று கேட்டால் நன்றாக இருக்குமா? கொஞ்சம் சக்தி கொடுத்து விடுங்கள், கொஞ்சம் உதவி செய்யுங்கள் என்ற இந்த பொம்மையைக் கேட்கிறீர்கள். இப்பொழுது திருப்தியான ஆத்மாவாக ஆகுங்கள். வள்ளலின் குழந்தைகள், யாசிக்கிறீர்கள் என்றால், பார்ப்பவர்கள் என்ன கூறுவார்கள்? வெற்றியின் சாதனம் சுயம் எப்பொழுதும் வெற்றி அடைபவராக ஆவது. தன்னுடைய உள்உணர்வு, எண்ண அலைகள் பரவுகிறது மேலும் எண்ண அலைகளின் ஆதாரத்தில் அனைவருக்கும் அனுபவம் ஆகும். எனவே காரியம் செய்வதற்கு முன்பு விசேஷமாக தன்னுடைய உள்உணர்வின் மேல் கவனம் வைக்கும் பட்டி வேண்டும், இதன் மூலமாகத்தான் எண்ண அலைகள் மூலமாக அனேகர்களின் உள்உணர்வை மாற்றம் செய்ய முடியும். முதலில் நீங்கள் எப்பொழுதும் குஷியின் ஊஞ்சலில் ஆடிக் கொண்டே இருங்கள் என்ற இந்த கவனம் வைக்க வேண்டும். சிரித்த முகம் அனேகரை தன் பக்கம் கவர்ந்திழுக்கும்.

குமாரிகளைப் பார்த்து -

குமாரிகளுக்கு மிக அதிக பெரிய பொறுப்பு இருக்கிறது. ஒருவர் அனேகரின் நன்மைக்காக பொறுப்பாளர் ஆக முடியும். யார் உலக நன்மைக்குப் பொறுப்பாளர் ஆகிறாரோ அவர் தான் பிரம்மாகுமாரி. எல்லைக்கப்பாற்பட்ட உலகிற்கு நன்மை செய்பவரேயன்றி எல்லைக்குட்பட்ட நன்மை அல்ல. ஆர்வத்தில் குறைவு இருக்கிறது என்றால், தடையும் தன்னுடைய காரியத்தை செய்யும். ஒருவேளை நெருப்பு தீவிரமாக சுடர்விட்டு எரிகிறது என்றால் குப்பை சாம்பல் ஆகிவிடும். ஆர்வம் நிறைந்த ஈடுபாடு இருக்கிறது என்றால் தடை இருக்க முடியாது. கர்மயோகா மூலம் கர்மபோக் (கர்ம விளைவுகளை அனுபவித்தல்) கூட மாறிவிடுகிறது. மாற்றம் செய்வது தன்னுடைய தைரியத்தினால் செய்யும் காரியம் ஆகும். குமாரிகள் மேலோ எப்பொழுதும் பாப்தாதாவிற்கு நம்பிக்கை இருக்கிறது. நல்லது.

அவ்யக்த மகாவாக்கியம் - பரமாத்மா அன்பில் எப்பொழுதும் ஐக்கியமாகி இருங்கள் -

பரமாத்மா அன்பு ஆனந்தம் நிறைந்த ஊஞ்சலாகும். இந்த சுகம் நிறைந்த ஊஞ்சலில் ஆடிக்கொண்டே எப்பொழுதும் பரமாத்மாவின் அன்பில் ஐக்கியமாகி இருந்தீர்கள் என்றால், ஒருபொழுதும் எந்த சூழ்நிலையோ அல்லது மாயாவின் சூழப்பமோ வர முடியாது. இந்த பரமாத்மா அன்பு குறைவில்லாதது, அழிவில்லாதது, அந்த அளவு இருக்கிறது, அது அனைவருக்கும் பிராப்தி (கிடைக்க) ஆக முடியும். ஆனால் பரமாத்மா அன்பை பிராப்தி செய்வதற்கான விதி - விலகியவராக ஆவது. யார் எந்த அளவு விலகியவராக இருக்கிறாரோ அந்த அளவு அவர் பரமாத்மா அன்பிற்கு உரியவர் ஆகிறார். பரமாத்மா அன்பில் நிரம்பியிருக்கும் ஆத்மாக்கள் ஒருபொழுதும் எல்லைக்குட்பட்ட பாதிப்பில் வர முடியாது, எப்பொழுதும் எல்லைக்கப்பாற்பட்ட பிராப்திகளில் மூழ்கியிருப்பார்கள். அவரிடமிருந்து எப்பொழுதும் ஆன்மீகத்தின் நறுமணம் வரும். அன்பின் அடையாளமாவது - யார் மேல் அன்பு இருக்கிறதோ அவருக்காக மேல் அனைத்தையும் தியாகம் செய்து விடுவார்கள். தந்தைக்கு குழந்தைகள் மேல் இந்த அளவு அன்பு இருக்கிறது. அதனால் அன்பிற்குப் பிரதிபலனைக் கொடுப்பதற்காக தினசரி இவ்வளவு பெரிய கடிதம் எழுதுகிறார். அன்பு நினைவுகள் கொடுக்கிறார் மேலும் துணைவனாகி எப்பொழுதும் துணையைக் கொடுக்கிறார். எனவே இந்த அன்பில் தன்னுடைய அனைத்து

பலஹீனங்களையும் தியாகம் செய்து விடுங்கள். குழந்தைகள் மேல் தந்தைக்கு அன்பு இருக்கிறது. அதனால் தான் குழந்தைகள் என்னவாக இருக்கிறார்களோ, எப்படி இருக்கிறார்களோ அவர்கள் என்னுடையவர்கள் என்று எப்பொழுதும் கூறுகிறார். அதே போல் நீங்களும் அன்பிலேயே ஐக்கியமாகி இருங்கள், பாபா என்னவாக இருக்கிறீர்களோ, அப்படியே என்னுள் நிறைந்துள்ளீர்கள் என்று உள்ளத்திலிருந்து கூறுங்கள். ஒருபொழுதும் அசத்தியத்தின் இராஜ்யத்தின் பாதிப்பில் வராதீர்கள். யார் அன்பானவரோ அவரை நினைவு செய்யப்படுகிறது, அவருடைய நினைவு இயல்பாகவே வரும். அன்பு உண்மையானதாக, சுயநலமற்றதாக, உள்ளத்தின் அன்பாக மட்டும் இருக்க வேண்டும். எப்பொழுது என்னுடைய பாபா, அன்பான பாபா என்று கூறுகிறீர்கள் என்றால் அன்பானவரை ஒருபொழுதும் மறக்க முடியாது. மேலும் சுயநலமற்ற அன்பு தந்தையைத் தவிர வேறு எந்த ஆத்மாவிடமிருந்தும் கிடைக்க முடியாது. எனவே ஒருபொழுதும் தேவைக்காக நினைவு செய்யாதீர்கள், சுயநலமற்ற அன்பில் ஐக்கியமாகி விடுங்கள். பரமாத்மா அன்பின் அனுபவி ஆனீர்கள் என்றால் இதே அனுபவத்தினால் சகஜயோகி ஆகி மேலே பறந்து கொண்டே இருப்பீர்கள். பரமாத்மா அன்பு பறக்க வைப்பதற்கான சாதனம். மேலே பறக்கக்கூடியது, ஒருபொழுதும் பூமியின் ஈர்ப்பில் வர முடியாது. மாயாவின் :ருபம் எவ்வளவு தான் கவரக்கூடியதாக இருந்தாலும், அந்தக் கவர்ச்சி பறக்கும் கலை உள்ளவர்களிடம் சென்றடைய முடியாது. இந்த பரமாத்மா அன்பின் கயிறு தூர தூரத்திலிருந்து கட்டி இழுத்து வருகிறது. இது அந்த மாதிரி சுகம் நிறைந்த அன்பு ஆகும். யார் இந்த அன்பில் ஒரு நொடியாவது மூழ்கிவிடுகிறாரோ அவர் அனேக துக்கங்களை மறந்து விடுவார். மேலும் நிரந்தரமாக சுகமான ஊஞ்சலில் ஆடத் தொடங்குவார். வாழ்க்கையில் என்ன வேண்டுமோ ஒருவேளை அதை யாராவது கொடுத்து விட்டார் என்றால் இது தான் அன்பின் அடையாளமாக இருக்கிறது. அப்படி தந்தைக்கு குழந்தைகள் உங்கள் மேல் இந்த அளவு அன்பு இருக்கிறது அதனால் வாழ்க்கையின் சுகம், சாந்தியின் அனைத்து மனவிருப்பங்களையும் நிறைவேற்றி விடுகிறார். தந்தை சுகம் மட்டும் கொடுக்கவில்லை. ஆனால் சுகத்தின் களஞ்சியத்தின் எஜமானன் ஆக்கிவிடுகிறார். கூடவே உயர்ந்த பாக்கிய ரேகையைப் போடுவதற்கான எழுதுகோலையும் கொடுக்கிறார், எவ்வளவு விரும்புகிறீர்களோ அந்த அளவு பாக்கியத்தை உருவாக்க முடியும் - இது தான் பரமாத்மாவின் அன்பு ஆகும். எந்தக் குழந்தைகள் பரமாத்மா அன்பில் எப்பொழுதும் ஐக்கியமாகியிருக்கிறார்களோ மூழ்கியிருக்கிறார்களோ அவர்களுடைய ஜொலிப்பு மற்றும் பொலிவு, அனுபவங்களின் கிரணங்கள் அந்த அளவு சக்திசாலியாக இருக்கிறது, அதனால் எந்தப் பிரச்சனையும் அருகில் வருவதென்ன ஆனால் கண்ணை உயர்த்திப் பார்க்கக் கூட முடியாது. அவர்களுக்கு எந்த விதமான கடின உழைப்பும் இருக்க முடியாது. தந்தைக்கு குழந்தைகள் மேல் இந்த அளவு அன்பு இருக்கிறது அதனால் அமிர்தவேளையிலிருந்தே குழந்தைகளை பாலனை செய்கிறார். நாளின் தொடக்கமே எவ்வளவு உயர்ந்ததாக இருக்கிறது. சுயம் பகவான் சந்திப்பதற்காக அழைக்கிறார், ஆன்மீக உரையாடல் செய்கிறார், சக்திகளை நிரப்புகிறார். தந்தையின் அன்பின் பாடல் உங்களை எழுப்புகிறது. எவ்வளவு அன்போடு அழைக்கிறார், எழுப்புகிறார் - இனிமையான குழந்தைகளே!, அன்பான குழந்தைகளே!, வாருங்கள்..... அப்படி இந்த அன்பின் பாலனையின் நடைமுறை சொரூபம் "சகஜயோகி வாழ்க்கை". நல்லது.

வரதானம் - பிராமண வாழ்க்கையின் ஜாதகத்தைத் தெரிந்து எப்பொழுதும் குஷியில் இருக்கக்கூடிய உயர்ந்த பாக்கியம் நிறைந்தவர் ஆகுக.

பிராமண வாழ்க்கை புது வாழ்க்கை ஆகும். பிராமணன் தொடக்கத்தில் தேவி, தேவதையாக இருக்கிறார். மேலும் இப்பொழுது பி.கு-வாக இருக்கிறார். பிராமணர்களின் ஜாதகத்தில் மூன்று காலங்களும் மிக நல்லதாக இருக்கிறது. என்ன நடந்ததோ அது நல்லதே, மேலும் என்ன நடந்து கொண்டிருக்கிறதோ அது இன்னும் நல்லது, மேலும் என்ன நடக்கப்போகிறதோ அது மிக மிக நல்லது. பிராமண வாழ்க்கையில் ஜாதகம் எப்பொழுதுமே நல்லதாக இருக்கிறது, இதற்கு உத்தரவாதம் இருக்கிறது. எனவே சுயம் பாக்கியத்தை உருவாக்கும் தந்தை பாக்கியத்தின் உயர்ந்த ரேகையை போட்டிருக்கிறார், என்னை அவருடையவராக ஆக்கிவிட்டார் என்ற இந்த குஷியிலேயே எப்பொழுதும் இருங்கள்.

சுலோகன்: ஒரே சீரான நிலையை அனுபவம் செய்ய வேண்டும் என்றால் ஒரு தந்தையோடு அனைத்து உறவுகளின் சுவையை எடுத்துக் கொள்ளுங்கள்.